



## ДАДАТАК

*Юры ГРЫБОЎСКИ*

### АФІЦЭР-БЕЛАРУС З-ПАД МОНТЭ-КАСІНА

І ў Беларусі, і сярод беларускіх эмігрантаў Пётра Сыч вядомы пе-радусім як выбітны грамадзкі й культурніцкі дзеяч, пісьменьнік. Пароў-нальна няшмат вядома пра ягоны жыцьцёвы шлях у гады Другой су-светнай вайны.

Пётра Сыч нарадзіўся 18 студзеня 1912 году ў вёсцы Батурына Вілейскага павету ў сялянскай сям'і Mar'яна Сыча й Марыі з дому Шахраяў (Шахураў). Як і тысячи жыхароў Заходняй Беларусі, Сыч перастрэў вайну на самым яе пачатку — 1 верасня 1939 году — і быў, як польскі грамадзянін, змабілізаваны ў Войска Польськае. Ён апынуўся ў 10-м батальённе Корпусу аховы памежжа. Аднак у тым самым ве-расні вайна для яго скончылася. Пётра Сыч з 17 па 23 верасня браў удзел ва ўзброеных сутычках з чырвонаармейскімі часткамі ў раёне Смаргоні й пад Горадні. У выніку ён, як і тысячи польскіх вайскоўцаў, трапіў у савецкі палон. Паколькі Сыч быў жыхаром Заходняй Бе-ларусі, яго неўзабаве вызвалілі. Але дома яму не ўдалося абліндуць «ласкі» новай улады, якая прыйшла у Заходнюю Беларусь у верасні 1939 году з Усходу. У 1940-м Сыч быў арыштаваны, асуджаны і разам з тысячамі жыхароў Заходняй Беларусі накіраваны ў працоўны лягер, які ўваходзіў у систэму Севжелдорлаг (Комі АССР).

На падставе амністыі польскім грамадзянам 12 жніўня 1941 году Пётра Сыч быў вызвалены. Як і многія былыя польскія грамадзяне, ён уступіў у Польскую армію пад камандаваньнем генэрала Ўладзіслава Андэрса, якая фармавалася на тэрыторыі СССР у адпаведнасці з са-вецка-польскімі пагадненнянімі. На 85% гэтая армія складалася з жы-хароў Заходняй Беларусі й Заходняй Украіны — ваенапалонных і вяз-ніяў сталінскіх лягероў. Пасля праходжання мабілізацыйнай камісіі 14 лютага 1942 году Пётра Сыч быў запісаны ў склад 23-га батальёну 7-й пяхотнай дывізіі, якая кватараўвалася ў мястэчку Кермінэ (Узбэц-

кай ССР). Далей яго чакаў доўгі шлях вандраваньня «арміі генэрала Андэрса», які пралёг па Іране, Іраку, Палестыне, Эгіпце і, нарэштэ, Італіі.

У асабістых вайсковых дакумэнтах Сыч, як і тысячы другіх беларусаў, быў названы «палякам». Але ў гэтым няма прыкрасыці. Реч у тым, што беларусам было няпроста трапіць у Армію Андэрса, таму большасць з іх падчас мабілізацыі запісалася палякамі. Для іх, зьевядзеных пакуты лягернага жыцця, уступленыне ў Польскую армію сталася адзіным магчымым шляхам на волю. Так, незалежна ад веравызнання й палітычных поглядаў, палякамі запісаліся Пётра Конюх, Віктар Астроўскі, Вінцэнт Жук-Грышкевіч ды іншыя.

Заслугоўвае асаблівай увагі яшчэ адзін факт з жыцця Пётры Сыча ў часе службы ў войску Польскім. Так, у ягоных дакумэнтах годам нараджэння памылкова названы 1910, а не 1912, як было ў рэчаінасці. Калі выключыць малаверагоднасць звычайнай памылкі, то, прайдападобна, два гады розніцы з'явіліся, магчыма, з нейкіх кан'юнктурных момантаў, якія маглі паўплываць на становішча Сыча ў войску альбо ягоную вайсковую кар'еру.

Маючы вышэйшую адукцыю, Пётра Сыч яшчэ ў часе знаходжання ў СССР 20 сакавіка 1942 году падаўся ў афіцэрскую школу 7-й пяхотнай дывізіі, якую скончыў 29 верасьня таго ж году. Яму была нададзеная годнасць звязавага харужага. Аднак вайну Пётра Сыч скончыў ужо ў ранзе афіцэра — 1 красавіка 1945 году ён атрымаў годнасць падпаручніка пяхоты.

Яшчэ на тэрыторыі Сярэдняга Ўсходу 15 жніўня 1942 году 7-я пяхотная дывізія перайшла ў падпарадкованье брытанцаў. У выніку рэарганізацыі Польскай арміі на Ўсходзе 30 красавіка 1943 году Сыч быў накіраваны ў 27-ю транспартную роту 2-га Польскага корпусу. Аднак ужо 20 чэрвеня 1943 году яго пераводзіць у 24-ю транспортную роту загаданага корпусу. 10 чэрвеня 1944 году Пётра Сыч быў зачынены ў 18-ы львоўскі батальён 6-й львоўскай брыгады 5-й крэсавай пяхотнай дывізіі.

У 18-м львоўскім стралецкім батальёне, дзе служыў Пётра Сыч, служыла шмат жаўнероў-беларусаў. Ускосным съведчаньнем знаходжання нашых суайчыннікаў сярод жаўнероў 18-га батальёну ёсьць наяўнасць у ім вайскоўцаў праваслаўнага веравызнання, большасць з якіх складалі менавіта беларусы. Так, напрыклад, у пэрыйяд з кастрычніка 1944-га па студзень 1946 году ў складзе 18-га львоўскага стралецкага батальёну служылі ад 35 да 52 праваслаўных жаўнероў. Сярод іх сустракаліся нават падафіцэры. У прыватнасці, на 1 студзеня 1945 году сярод 35 вайскоўцаў праваслаўнага веравызнання знаходзіўся 1 звязаны й 7 старэйшых стральцоў. На 1 студзеня 1946 году ў ліку 39 праваслаўных служыў 1 сяржант, 3 звязаны й 2 старэйшыя стральцы. Некаторых з іх аўтар апісвае ў сваіх успамінах, як, прыкладам, Лукаша Мацuleвіча з-пад Радашковічаў — аднаго з нашых суайчыннікаў, што вызначыліся падчас бітвы.

Варта адзначыць, што Пётра Сыч знаходзіўся ў пяхоте, якая вынесла на сабе ўесь цяжар і пекла вайны. У складзе 2-га корпусу Сыч браў удзел у буйных баталіях італьянскай кампаніі. Ён быў на перадавых пазыцыях польскіх фармаваньняў бадай што ад першага дня знаходжання 2-га корпусу на Апэнінскай паўвысьпе. Так, Сыч без перапынку знаходзіўся на фронце ў пэрыйяд з 15 лютага па 18 жніўня 1944 году, а таксама з 24 красавіка 1944-га па 17 студзеня 1945 году.

Ня лішнім будзе прасачыць удзел Сыча ў пасобных баявых акцыях. У прыватнасці, з 15 лютага па 24 красавіка 1944 году ён браў удзел у фарсаваныні рэжыту Рапіда й Сангра на поўдні Італіі. Знаходзіўся на перадавой ён і ў пэрыйяд з 24 красавіка па 31 траўня 1944 году падчас праламання нямецкіх абарончых лініяў «Густава» й «Гітлер» у раёне Монтэ-Касіна. З 1 ліпеня па 10 жніўня Сыч знаходзіўся ў ліку польскіх вайскоўцаў, якія ўдзельнічалі ў баявых дзеяньях за горад Анкона на Адрыйтычным узбярэжжы. З 24 кастрычніка 1944-га па 1 студзеня 1945 году ён удзельнічалі ў баявой акцыі войскаў хайдукоў на поўначы Італіі. Апошній баталія з удзелам Пётры Сыча сталася акцыя 2—17 студзеня 1945 году на рацэ Сніё ў Паўночных Апэнінах. Падчас знаходжання на фронце Сыч вызначыўся мужнасцю й самаахвярнасцю, быў паранены. Упершыню гэтага здарылася 3 ліпеня 1944 году. Другім разам Сыч быў паранены 10 жніўня 1944 году падчас фарсаваныні ракі Мусонэ. Абодва разы падчас баёў за Анкону на Адрыйтычным узбярэжжы Італіі. Аднак кожны раз Сыч вяртаўся ў баявы шыхт.

17 студзеня 1945 году Пётра Сыч быў праведзены ў 64-ы паморскі стралецкі батальён 16-й паморскай пяхотнай брыгады 2-й варшаўскай панцырнай дывізіі. Першапачатковая стрыжаньне гэтага батальёну складалі палякі з ліку эмігрантаў з Францыі, а таксама быўляя нямецкія ваеннапалонныя польскага паходжання. Аднак пазней у яго зацівалі жаўнероў і афіцэраў з баявых частак 2-га корпусу, сярод якіх апынуўся й Пётра Сыч. У складзе гэтай вайсковай адзінкі служылі й другія вядомыя беларусы. Напрыклад, у камандным аддзеле 16-й брыгады ў якасці стральца скончыў вайну сын Радаслава Астроўскага — Віктар. У 64-м паморскім пяхотным батальёне на 1 ліпеня 1945 году Сыч займаў пасаду заступніка камандзера роты па тэхнічнай частцы. Вайну Пётра Сыч скончыў у красавіку 1945 году, калі капітулявала групоўка нямецкіх войскаў у Італіі. Аднак яшчэ доўгі час ён працягваў знаходзіцца ў Італіі, дзе польскія вайскоўцы выконвалі вартавую службу.

За ўдзел у італьянскай кампаніі Пётра Сыч быў ганараваны вайсковымі узнагародамі: брытанскімі — Зоркай Італіі, Зоркай 1939—1945, Мэдалём вайны 1939—1945 і Мэдалём Абароны, а таксама польскімі — Памятным крыжкам Монтэ-Касіна за № 45039, Мэдалём Войска, Ганаровай адзнакай за раненіні ды інш.

21 ліпеня 1946 году Пётра Сыч у складзе 2-га Польскага корпусу пераехаў у Вялікую Брытанію, дзе 19 лютага 1947 году ўступіў у

Польскі корпус падрыхтоўкі й размыяшчэння. 6 кастрычніка 1948 году Сыч быў заіччаны ў рэзэрву з катэгорыяй «W». Канчатковае звольненне з войска адбылося 18 лютага 1949 году ў ранзе падпаручніка.

Яшчэ падчас службы ў згаданым корпусе Пётра Сыча спрычыніўся да беларускай дзейнасці на чужынне. Так, 5 сакавіка 1948 году ён становіцца сябрам Згуртавання беларусаў у Вялікай Брытаніі. Гэтая арганізацыя першапачаткова складалася выключна з былых польскіх вайскоўцаў, паколькі ў другой палове 1946 году на брытанскіх высіпах былі перадысьляканы часткі корпусу генерала Андэрса. Заслугоўвае ўвагі той факт, што Пётра Сыча разам з Вінцэнтам Жук-Грышкевічам былі адзінмі афіцэрамі рымса-каталіцкага веравызнання, якія пасля дэмабілізацыі далучыліся да беларускага руху. Тым часам сярод афіцэраў Войска Польскага былі сотні беларусаў, аднак, баючыся нашкодзіць сваёй кар'еры, яны цуравіліся сваёй нацыянальнасці.

На жаль, у Беларусі да гэтай пары мала хто ведае пра лёссы тысячай беларусаў, якіх прыйшлі вайну ў шэрагах Арміі Андэрса. Рэч у tym, што ў беларускай савецкай гісторыяграфіі гэтае пытанье па зразумелых прычынах замоўчвалася. Больш за тое, нашых суйчыннікаў, якія бралі ўдзел у бітве за Монтэ-Касіна, а пасля вайны вырашылі, як пераможцы гітлерызму, вярнуцца на Бацькаўшчыну, напаткаў трагічны лёс вязнай Сібіры.

У сваёй невялічкай кніжачцы «Съмерць і салаўі» Сыч апісвае першую атаку з удзелам жаўнераў 2-га Польскага корпусу на ўзвышша Відмо (польск. — Прывід). Гэтая вышыня разам з узвышшам Касіна (Монтэ-Касіна) уваходзіла ў склад сучэльнае нямецкае добраўмацаванае абарончае лініі «Густава». Жаўнеры 5-й крэсавай дывізіі атрымалі заданьне захапіць Відмо ўначы з 11 на 12 траўня 1944 году. Штурм распачаўся ў 00.30 сіламі двух батальёнаў — 13-га («Рысі») й 15-га («Ваўкі»). 18-ы львоўскі батальён, у якім служыў Пётра Сыч, паводле наступальнага пляну павінен быў знаходзіцца ў рэзэрве й вырушыць на Відмо толькі пасля таго, як узвышша будзе ўжо занятае. Аднак, ня маючи сувязі з наступоўцамі, камандаваныем 18-га батальёну вырашыла самастойна распачаць наступ на варожкія пазыцыі. Злучыўшыся з парашткамі 15-га батальёну, жаўнеры ўступілі ў бой. У выніку жорсткай сутычкі к 5.00 раніцы Відмо было захоплене. Аднак, коштам вялікіх стратаў. Пад ударамі нямецкай артылерыі польскія часткі, у tym ліку 18-ы батальён, ужо ўначы 13 траўня былі вымушаныя пакінуць занятую пазыцыю. Новы штурм распачаўся толькі ўначы з 16 на 17 траўня й скончыўся на досьвітку 19 траўня, калі лінія «Густава» была канчатковая праламаная. Аднак Сыч ня браў удзелу ў гэтым апошнім штурме, паколькі 18-ы батальён праз значныя страты падчас атакі 12 траўня быў адкліканы з узвышша.

Пётра Сыч пісаў: «І беларусы шчодра абымлі сваёй крывёю шурпата, дзікія горы пад манастыром Монтэ-Касіна». Беларусы разам з палякамі, якіх іншы, маюць права на лаўры перамогі ў бітве пад Монтэ-Касіна. І кніга Пётры Сыча «Съмерць і салаўі» займае ў бела-

рускай гісторычнай літаратуры асаблівае месца. Гэта адзіны твор, напісаны непасрэдным узельнікам штурму ўзвышша Касіна. Беларус Пётра Сыча уславіў подзвіг суйчыннікаў, як паляк Мэльхіёр Ваньковіч уславіў мужнасць польскіх жаўнераў, напісаўшы кнігу «Бітва за Монтэ-Касіна». Гэтая акаличнасць надае твору Пётры Сыча яшчэ большую каштоўнасць і актуальнасць у наш час.

Першапачаткова аўтар зьбіраўся напісаць свае ўспаміны да 20-х угодкаў вядомай бітвы, але кніга выйшла толькі праз 21 год пасля штурму Монтэ-Касіна. Сёлета прамінулі 60-я ўгодкі бітвы. На жаль, да гэтай пары ў Беларусі чынны ўздел тысячай беларусаў у адной з найкрыжавых бітваў Другой сусветнай вайны застаецца малавядомым фактам. Невядомымі застаюцца імёны тысячай нашых суйчыннікаў, якія назаўсёды засталіся ляжаць на схілах Монтэ-Касіна. Дасюль на тамтэйшых могілках ня ўзыняты нацыянальны беларускі сцяг, а на Бацькаўшчыне няма помніка нашым загінутым суйчыннікам. Таму кніга Пётры Сыча «Съмерць і салаўі» ёсьць не толькі ўспамінам аднаго з нашых землякоў-герояў, але яшчэ й своеасаблівым помнікам тысячам беларусаў, якія змагаліся ў гінулі на заходніх франтах падчас Другой сусветнай вайны пад сцягамі заходніх хайрусьнікаў.

Лідзія САВІК

## ТВОРЧЫ ШЛЯХ ПЁТРЫ СЫЧА

Мастацкі талент Пётры Сыча праяўляўся ў многіх жанрах, быў рознабаковым і шматабяцальным. Сёньня мы ведаём яго як празаіка, паэта, фэльетаніста, скульптара, жывапісца, аднаго з актыўных дзеячаў беларускага замежжа. Аднак багата адораны ад прыроды пісьменнік ні змог да канца зреалізаваць свае выдатныя здольнасці ў найперш тагу, што яго кароткі жыццёві шлях перакрыжаваўся з таталітарнай систэмай, і давялося маладому беларусу зьведаць сталінскія рэпресіі, вайну, выгнаныне, страту радзімы. Пазначаныя такімі нечалавечымі вырабаваннямі шляхі-дарогі ніяк не спрыялі паўна-мернаму раскрыццю Богам дадзенага таленту, у такіх умовах паўстала адна проблема — выжыць. Трывалы й цярпілівы беларус выжыў, але якім быў яго душэўны стан, за што ён змагаўся, каму й чаму верыў? Перачытаўшы яго балючую аповесьць «Съмерць і салаўі», апавяданні, фэльетоны, вершы, — адчуваеш, што верыў ён і змагаўся за сваю Бацькаўшчыну-Беларусь, хацеў бачыць яе вольнай і незалежнай, бо быў звязаны з гэтай зямллёй нараджэннем, дзяцінствам, маладосцю, душой і сэрцам.

Нараадзіўся Пётра Сыч 18 студзеня 1912 году ў працавітай сялянскай сям'і ў вёсцы Батурина Вілейскага павету. Пачатковую школу за-

кончыў у роднай вёсцы, сямігодку — у Хаценчыцах, а ў 1929 г. — гімназію ў Вілейцы й паступіў на філізофскі факультэт Віленскага ўніверсітэту. Але па сямейных аbstавінах (съмерць бацькі й цяжкая хвароба маші) вымушаны быў на 3-м курсе пакінуць універсітэт і ўладкаўца на працу. Пасада ўрадаўца ў гміне давала матэрыйальную забясьпечанасць, і П. Сыч ажаніўся, нарадзілася дачка. Пачаў супрацоўнічаць з віленскімі газетамі, і тады ж, у 1932 г., на старонках польскай газэты «Глос люду» зявіўся першы верш Пётры Сыча пад псэўданімам Петрэк Вілейскі. Пазней свае артыкулы, апавяданьні ён падпісваў сапраўдным прозывішчам або ініцыяламі П. С. Шмат чытаў, захапляўся творамі Янкі Купалы, Якуба Коласа, быў асабіста знаёмы з многімі віленскімі беларускімі дзеячамі. З пачаткам Другой сусветнай вайны быў змабілізаваны ў польскае войска як паручнік, ваяваў супраць немцаў. Пасыля аўяндання Беларусі ў 1939 г. быў рэпрэсаваны, апынуўся ў Вілейскай турме, а ў чэрвені 1940 г. быў пераведзены ў Полацак. Ен напоўніцу зьведаў «сацыялістычную законнасць», на допытах яму павыбівалі зубы, прысудзілі да 10 гадоў лягеру. Пра гэты час у сваіх успамінах згадвае Вінцэнт Жук-Грышкевіч: «Спаткаўся я зь Пётрам Сычом у бальшавіцкім астрозе ў Полацку, калі летам 1940 году быў перавезены з астрогу ў Вілейцы разам з ведамым беларускім дзеячом Антонам Нэкандай-Трэпкам, ягоным вучнем з Віленскай тэхнічнай школы Кастусём Мацкевічам, ды з масай беларускіх сялян, польскіх урадоўцаў і вайсковых...»

У Полацку мы сядзелі нядоўга. У жніўні Петруся, мяне й Мацкевіча выклікалі ў адчыталі прысуд тройкі НКУС... завязлі ў Воршу, пасадзілі ў вялізарны зборны эшалён і павязлі на поўнач у Печляг (лягер на Пячоры)... Падарожжа трывала калі шасыцёх тыдняў у страшных умовах. Вязлі нас то цягніком, то баржамі па рацэ, то гналі пехатой, то зноў вязлі грузавікамі. Кармілі салёной камсой, а вады давалі мала і рэдка. Мы ўсе захварэлі і страшна цярпелі ад смагі. Падтрымоўвалі адзін другога на духу й фізычна. На адным з пераходных пунктаў Пятраўся так блага, што ня мог устаць. Там яго забралі ў шпіталь, і мы надоўга страцілі контакт зь ім. Пазней мы даведаліся, што, як ён направіўся, забралі яго ў будаўляную калёну, дзе ён моцна пагарараваў, пакуль ня стаўся «художнікам». «Художнік» у лягерох быў «пэрсона грата», ён карыстаўся прывілеемі й прыхільнасцю начальнства, якому маліваў партрэты...» (Р. Жук-Грышкевіч. Жыцьцё Вінцэнта Жук-Грышкевіча. Таронта, 1993, с. 278).

У 1941 г. Пётра Сыч трапляе ў Самарканд, дзе, згодна з дамовай паміж польскім эміграцыйным і савецкім урадамі, пачала фармавацца польская армія з тых, хто жыў у Заходній Беларусі ў пазыні, трапіўшы ў лягер, лічыўся палякам. Так, здавалася, шчасліва да Пётры Сыча павярнуўся лёс... Шлях да вызвалення праляг праз Эрсію, Ірак, Сирію, Лібан, Палестыну, Эгіпет — з арміяй генэрала Андерса. Так зноў беларус Пётра Сыч стаў польскім афіцэрам і ваяваў супраць фашысцоў у Італіі пад Монтэ-Касіна. Быў некалькі разоў паранены, пралявай-

кроў у чужой краіне, маочы ў сэрыи Радзіму-Беларусь, маліўся Богу за яе ўзяй за тое, каб выжыць у гэтым пекле. А ў Беларусі ніколі афіцыйна не згадвалася й не згадваецца пра ўдзел беларусаў у саюзных войсках, якія супольна змагаліся ў Эўропе падчас Другой сусветнай вайны й перамагалі фашизм. І таму такія творы беларускіх пісьменнікаў замежжа, як «Змагарныя дарогі» Кастуся Акулы, «Съмерць і салаўі» Пётры Сыча нясуць ня толькі праўдзівую інфармацыю, але й съведчаньне пра бясспрочынны літаратурны талент іх аўтараў. Ніхто так кранальна й адначасна стрымана-эмачыяна, як Пётра Сыч, не апісаў бай пад узвышшам Монтэ-Касіна, адкуль віднелася блакітнае мора, вакол якога ўсімі фарбамі буяла сонечная італьянская вясна й заліваліся салаўі... А сярод вясны маладых салдат, кінутых дыктатарамі ў пекла вайны, касіла бязылітасная съмерць... Сваю выдатную аповесць «Съмерць і салаўі» Пётра Сыч, ведама ж, напісаў пазыней, упершыню яна друкавалася на старонках газэты «Бацькаўшчына», асобным выданьнем выйшла ў 1965 г. у Мюнхэне. Гэты надзвычай цікавы твор — съведчанье герайзму людзей — беларусаў, палякаў, французаў, ангельцаў, якія адважна змагаліся з фашизмам. Аповесць нельга чытаць без хваляванья, моцнага пачуцця суперражыванья. Шкада, што засталася яна няскончанай з-за раптоўнай съмерці аўтара... Аповесць цікавая ня толькі апісаныямі маляўнічай прыроды Італіі, але й сваім глыбінным зъместам. Паказваючы трагізм, непатрэбнасць вайны для людзей у іх такім краткім, як зынічка, існаваныні, асабліва для беларусаў, якія ваявалі ў гінулі далёка ад Бацькаўшчыны, пісьменнік раскрывае сваю душу, захопленую прыгажосцю боскага съвету: «І вось тады, пакуль трапілі ў валавяны град, мы апынуліся на незабыўным салаўіным канцэрце. Які музыкальны крытык змог бы гэта апісаць! Гэта трэба чуць і перажыць... Цёплая вясенняя ноч, водар красак і маладога лісьця, салаўіныя пералівы — усё гэта, здавалася б, хацела нас пераконваць, што жыцьцё прыгожае, чароўнае, што на трэба йсыці ўміраць, што гэтая недалёкая артылерыйская кананада — абраца Бога й прыроды...» («Съмерць і салаўі». Мюнхэн, 1965, с. 14).

Ваяваў Пётра Сыч на перадвой, камандаваў звязкам, у якім служылі беларусы, калярныя вобразы якіх паўстаюць на старонках аповесці. Падлячыўшыся ў шпіталі пасыля апошняга раненя, ён быў прызначаны ў тэхнічны аддзел войска. Жыцьцё паступова ўваходзіла ў мірную каляіну. Пра першыя пасыльваенныя гады й сустэрны з Пётрам Сычом успамінае Вінцэнт Жук-Грышкевіч: «Асабліва цікавымі сталі спатканыні нашы, калі вясной 45-га году я быў прызначаны выкладчыкам у вайсковай сярэдняй школе. Пятрусь быў тады майстрыстым госьцем на віле над Адрятыкай. Вайна ўжо скончылася. Не было ніякай небяспекі й рвачкі. Жыцьцё плыло спакойна й выгодна. Сонечная Італія — гэты сунцэльны музэй старадаўнасці й мастацтва — сталася нашай домэнай. У часе ваенных пераходаў мы пазналі гэтыя край і палюбілі яго. Мы пабывалі ўсіх гарадох Італіі, адведалі найважнейшыя музэі й галірэі мастацтва, дык было аб чым пагаварыць і

падыскутаваць. Адно на нашых сэрцах ляжала каменем мучаніца Беларусь. Мы ваявалі з адным тыранам людзтва, а тым часам другі тыран — ня лепшы — акупаваў нашу Бацькаўшчыну. Усё больш і больш даходзіла да нас цяжкіх вестак з дому... Усім нам балела душа за ейны лёс. Думалі, разважалі пра будучыню Беларусі, пра сваю будучыню. Заседжваліся да познай ночы на віле над Адрыятыкай. Сытуацыя была трагічная. Прайшлі савецкія астрогі й лягеры, крывавіліся на фронтах вайны з надзеяй на новы, вольны, справядлівы свет, а як скончылася вайна, дык аказалася, што й Бацькаўшчына ў няволі, і мы бяздомныя. Тады мы й знайшлі сваё заданье: трываць на эміграцыі, арганізація, з вольнага съвету вясыці змаганыне за вольнасць Беларусі...» (с. 280). Гэтай мэце й было падпірадкавана ўсё далейшае жыцьцё Пётры Сыча, як і іншых съведамых беларусаў-выгнанцаў, якія пасля вайны разехаліся па многіх краінах съвету.

Пётра Сыча у 1946 г. разам з польскімі войскоўцамі корпусу генэрала Андэрса прыехаў у Вялікабрытанію, пакінуў ваеннную службу й актыўна далучыўся да беларускай дзейнасці. Але найперш трэба было зарабляць на прафесіі, і ён уладкаўся на працу мастаком-дизайнерам у тэкстыльнай фірму. На той час у Лёндане з ініцыятывы быльых жаўнераў-беларусаў было створана Згуртаваныне беларусаў Вялікай Брытаніі (ЗБВБ) і, па словах В. Жук-Грышкевіча, «Пяцрусь душой і целам увайшоў у нашу грамаду й яе працу... Божа! Колькі энтузізму было тады ў нашай грамадзе! Беларускія жыцьцё на эміграцыі проста кіпела. Арганізацыі, часапісы і газеты расылі, як грыбы па дажджы, у вольных краінах Эўропы й Амэрыцы. Мы ня толькі жылі, мы гарэлі тым палымяным жыцьцём беларускага ўздыму на эміграцыі...» (с. 280).

На гэтыя гады (1946—1964) якраз і прыпадае найбольшая творчая актыўнасць Пётры Сыча. Ён піша апавяданні, фэльетоны, вершы, сатырычныя і гумарыстычныя творы, дзе яскрава раскрываеца яго мастакоўскі талент у ўдалым спалучэнні эпічнага, паэтычнага, гумарыстычнага, публіцыстычнага адценняў. Многія яго творы друкаваліся на старонках лёнданскіх часопісаў «Беларус на чужыне», «На шляху», «Божым шляхам», у газэце «Бацькаўшчына», альманаху «Ля чужых берагоў». З 1951 г. да апошніх сваіх дзён П. Сыч жыў у Нямеччыне, супрацоўнічаў з газэтай «Бацькаўшчына» й беларускай рэдакцыяй радыё «Свабода» ў Мюнхене. Пачаў выдаваць гумарыстычны часопіс «Шарсцень» (1952—1954): сам яго рэдагаваў, рабіў мастацкае аздабленыне, падбіраў творы; тады ж быў абрани сябрам Рады БНР, прызначаны намеснікам галоўнага рэдактара беларускай «Свабоды».

Пісьменніцкі талент П. Сыча найглыбей праявіўся ў прозе. Маючы чулую, спагадлівую душу, глыбокую эрудыцыю, дасьведчанасць у сусьветнай і айчыннай гісторыі літаратуры, ён пісаў свае творы, зыходзячы з агульнахрысціянскіх, агульначалавечых пазыцый, ціжка перажывайа разъяднанасць, падзел суічыннікаў на «крывічоў» і «зарубежнікаў», асабліва рэзка выступаў супраць рэлігінага падзелу, не

прымаў і асуджаў царкоўныя спрэчкі й згады. Ён быў рэлігійным чалавекам, меў Бога ў душы, і гэтыя свае пачуцьці, разуменне асновай бытця ўласціў у прозе, вершах. На хрысціянскую тэму ім напісаныя выдатныя апавяданні «Лёрэтанская званы», «Каляды на чужыне», «Батлеем, Базыліка Нараджэння». Да 20-годзьдзя бітвы пад Монта-Касіна П. Сыч пачаў пісаць «Сымерць і салаўі», якую за сябра (унікальны выпадак у гісторыі нашай літаратуры!) вымушаны быў дапісваць Вінцэнт Жук-Грышкевіч.

Працуючы на радыё «Свабода», Пётра Сыч вельмі добра ведаў становішча пасляваенай Беларусі. Радыёперадачы наогул былі скіраваныя на аб'ектыўнае асьвятленне падзеяў, але пісьменніцкія нарысы вылучаліся эмакцыйнасцю, цікавымі парунаńнямі, шчырымі, прачулымі словамі. У адным з нарысаў П. Сыча, прачытаным ім па «Свабодзе», гучалі слова любові, веры й павагі да роднага краю: «Мы, беларускія эмігранты, маєм свой зъмераны й добра запамятаўшы азы-мут ад месца нашага перарабывання да нашае мэты — Беларусь. І гэты азы-мут мы завём азы-мутам сэрца. Залежна ад нашага месца, лічбы азы-мут зъмяняюцца, так азы-мут з Аўстраліі іншы, чым з Англіі, а якіх іншы з Канады, але мэта застаецца адна й тая самая — дарагі, родны, паняволены наш край.

Нялёгкі хлеб эмігранта й незайдросная доля на чужыне. Хаця матэрыяльна маемся пераважна няблага. Вольны, дэмакратычны съвет прыняў нас наагул добра й даў усе права вольных і паўнавартасных людзей. Але не асабістага дабрабыту мы тут шукаем, набіваючы ногі па ўсіх дарогах і бездарожжах чужога съвету. Мы, як нашыя птушкі ў выраі: гнёздаў на ўём — павароту чакаем. Ярдань ці Ніл, Тыбар ці Тэмза, Амазонка ці Гудзон шумяць нам разылённым Нёманам, съветлай Дзьвіной. Пад ружовым урукам, шэрый аліўкай ці стромкім кіпaryсам нам сняцца нашы родныя венчазялённыя хвоі, белыя плакучыя бярозы...

Дарагая суродзічы! Ад вякоў і праз шэрагі стагодзьдзяў наш народ усё пачынаў ад Бога. Калі вясной наш араты ці сявец выходзіў на сваё поле, першае, што ён рабіў, — хрысціўся й казаў: «Памажы ж, Божа!», а пасля кідаў першую жменю зярніт у ральлю. Дык і мы сёньня, кідаючы першае зерне вольнага слова з вольнага съвету да Вас, Дарагія Суродзічы, таксама зачнем ад таго, што нас творыць і жывіць, з чаго наш пачатае і наш канец:

Дык дай нам, Божа! Памажы нам, Божа!

Дык дай нам, Божа, каб наша слова дайшло да Вас цераз усе запоры й барыкады, каб яно, дайшоўшы, знайшло ў Вашых сэрцах пажаданы водгук!

І мы верым, што так станеца. Дык накіроўваем хвалі «Вызваленія» на азы-мут сэрца...

Па гэтым азы-муте, якое жыло ідэйя вызваленія Бацькаўшчыны, П. Сыч жыў да канца сваіх дзён. Усе яго творы прасякнуты адраджэніцкім матывам — ці пісаў ён зъедлівия фэльетоны пра са-

вецкі калгасны лад, ці настальгічныя вершы, ці нарысы для радыё, ці ўслайлій мужнасыць сваіх землякоў на вайне, ці звяртаяся да Маці Божай з малітвамі за Беларусь. Назвы сатырычных твораў П. Сыча, іх зьмест, вобразы трапна харктарызуюць тагачасную савецкую рэчаиснасць, раскрываюць абсурдныя, з гледзішча здаровага сэнсу, мэтады партыйнага кірауніцтва. Сатырык высьмейвае дырэктывы, якія спускаліся зверху, жорстка рэгламентуючы жыццё грамадзства, — ад ліквідацыі прыватнай уласнасці, забароны старых культаў (Апалёна ды яго 9 музай) да стварэння калгасаў і новых культаў — Маркса, Леніна, Сталіна (бо як існаваць без культаў?) і дзясятак музы — камуністычнай партыі, якая натхняла адных на нізкапаклонніцкія вершы, другіх — на высокія надоі малака, калгаснікай і рабочых — на сустречныя сацыялістычныя абавязацельствы, кіраунікоў — на доўгія прамовы й артыкулы пра эпахальныя задачы партыі, прыкартыных чыноўнікаў — на бяздумную пропаганду й ухваленые того, што прыйшло ў галаву чарговаму правадыру. А ў разны час і ў разныя галовы прыходзіла: ліквідаваць нацыянальныя мовы, каб увесце савецкі народ гаварыць толькі на «великом і могучем», садзіць паўсюдна кукурозу, узбуйніць калгасы, дзяліць вёскі на перспектывы і непэрспектывы, вербаваць моладзь на цаліну, шахты, на Запаляр'е (хоць у Беларусі не хапала рабочых рук), словам, будаваць камунізм. Героі П. Сыча — нібы сыпісаныя з жыцця калгасынікі Нічыпар Казёл і Ягнеша Недапечка, якія за ўсё галасуюць і выступаюць з прапановамі перавыкананія раней узятых абавязацельств. Але сярод іхніх уяўнай актыўнасці ў гучнаслойя чуваць цвярозы голас простага калгасыніка Рыгора Канцавога: «...калі згадаць гісторыю нашага калгасу — то ён называўся спачатку калгас імя Ягоды, вучня й паплечніка вялікага Сталіна, потым імя яшчэ большага вучня й паплечніка — Яжова, потым Берыі, потым Малянкова, то давайце назавэм цяпер «калгас імя Савецкай улады» — можа, перажывём...» Так Рыгор Канцавы ўжо сорак гадоў будзе камунізм, але ня ведае, колькі жыльлёвай плошчы й грамаў мяса будзе на душу пры камунізме. (Цыкл фэльетону «Калгас імя Савецкай улады», «Сеем грэчу», «Наватарства», «Як ліквідаваць прыватную ўласнасць», «Музы і камунізм» ды інш., «Бацькаўшчына», 1961).

Ёсьць і ў сёньняшнім беларускім жыцці свае Нічыпары Казлы й Ягнешы Недапечкі, але трывамацца Бацькаўшчына такім, як Рыгор Канцавы, съведамы беларус, які добра ведае гісторыю свайго краю, умее аналізаваць, думаць над складанымі і супярэчлівымі проблемамі, рабіць высновы.

Незадоўга да съмерці П. Сыч пачаў працаўаць над аповесцю «Сустрэча з бярозкай». Нават па невялікім урыўку зь яе, апублікованым у часопісе «Конадні» (№ 7, 1963), можна меркаваць, што падобнай тэмы ніхто раней у беларускай літаратуре не закінуў. Героі аповесці — беларусы (родам з Радашковічай), вайною закінутыя на зямлю Палястыны, зь іх пачуцьцямі, уражаннямі ад сустрэчы са съвятымі мясыцінамі Ерусаліма, настальгіяй па радзімі, душэўным станам герояў, ма-

ладым моцнымі каханьнем, расстаннем назаўсёды... Пазней вандроўку ў Ерусалім апіша У. Глыбінны ў кнізе «На святой зямлі» (Лёндан, 1972).

Пачаўшы сваю літаратурную дзейнасць зь верشاў у 30-я гады, П. Сыч не пакідаў паэзію й пазнай, друкаваўся ў часопісах «Наперад», «Конадні». З 60-х гадоў ён цалкам пераходзіць на прозу, публіцыстыку, сатыру. Відаць, пісьменнік адчуваў, што празічная прастора яму больш падудадная й адпаведная яго таленту. Задумвалася ім многае. Хацелася напісаць пра царства Молаха, «трагэдью-жуду крывіжаднага шалу» — сталінскі Гулаг, пра тысячы загінулых у шахтах Варкуты, у марознай тайзе, калі «па съвеце нас, як трэскі свае, веяў найзьлейшы ў вякох віхор «лесапавалу», пра свае маладыя вёсны й выгнаныне, калі апінуўся «адзін у прасторы ўсясьвету, і зоры з заабложных дарог клікалі вярнуцца дамоў», бо што шукаць паэту «за мяжой чорных хмар», мо лепш вярнуцца «ў змаганья цяжар, у трывумф перамог...?» Яму хацелася сваімі творамі перасыцерагчы людзей і сябе «не разъменьваць на медзь скарбы душы ў вечнай пагоні за хлебам, не здраджаць айчыне й роднай маці»...

Але мы ніколі не працягаем задуманых твораў — яны не былі напісаныя. 20 чэрвеня 1964 г. Пётра Сыча памёр у Мюнхэнскім шпіталі, раптойна, пасыля ўколу...

Магу лёгка пісаць пра палярных зор съвет,  
ці пра роскаш усходніх гарэмай:  
словы ніжаць, як пэрлы, з рыфмай вяжаш букет,  
але гэта ж усё не на тэму...

.....  
...Ірвецца позірк за Дунай...  
Душа ў настальгіі съяротнай,  
насустрач журавом, у край  
ляціць дарогай паваротнай.  
Як добра, што ў глыбокі мох  
беспаваротна кануть сълёзы,  
што съведкам іх быў толькі Бог  
ды сумна-цихія бярозы...

І як гэта добра, па-хрысьціянску, па-чалавечы, што гэтай кнігай мы аддаём даніну павагі й ушаноўваем памяць яшчэ аднаго таленавітага сына Беларусі. Няхай супакоіцца яго душа ў чужой зямлі.

Якуб КОНАН

### УСПАМІНЫ

Нарадзіўся я 28 сакавіка 1913 году ў вёсцы Міхалова Палацанскай гміны Маладзечанскага павету ў сялянскай сям'і. У 1936—1937 гадах адбываў чынную службу ў 18-м палку лёгкае артылерыі 18-й пяхотнай дывізіі ў Востраве Мазавецкім (цяпер на тэрыторыі Польшчы). 1 верасьня 1939 году быў зноўку змабілізаваны ў войска ў сувязі з пачаткам нямецка-польскай вайны. Гэтым разам — у 33-ці полк лёгкае артылерыі, які ўваходзіў у склад 1-й пяхотнай дывізіі легёнаў і складаўся пераважна з рэзэрвісташаў Захо́дняй Беларусі. У складзе гэтага палка патрапіў у Львоў. Палякі былі добрымі жаўнерамі, аднак ім бракавала якаснага й найноўшага ўзбраеня, таму ў хуткім часе стала зразумела, што вайна імі праігрывана.

Памятаю, як нас склікаў камандзёр і сказаў, каб мы зьбіраліся дахаты. У той жа дзень, калі мы сеі падсілкавацца, нехта са страхом пачаў па нас страліць. Я ўратаваўся ўцекамі, выбегшы на цэнтральную вуліцу Львова, патрапіў на савецкіх вайсковуцай, якія рухаліся калёнай. Першыя савецкія часткі, якія ўвайшлі ў горад, нас не чапалі. Мы таксама не зрабілі аніводнага стрэлу па іх. Савецкія жаўнеры, не сустрэўшы з нашага боку супраціву, казалі: «Ідите домой копать картошку». Вядома, быў верасень месяца. Арганізаваўшыся ў групу жаўнераў, якія паходзілі з Захо́дняй Беларусі, мы вырашылі самагутагам ісьці дахаты. Па дарозе на нас неаднаразова нападалі ўкраінскія банды, таму ўвесі час мы мусілі трymацца грамадкамі. Гэтак мы дайшлі да Здалбунава, дзе 22 верасьня 1939 году нашую групу акружылі савецкія войскі й пагрузілі ў чыгуначныя вагоны. На нашае пытаньне: куды нас павезуць, камісары адказалі, што ў Вільню. Кожны з нас з гэтага надтадышыўся, паколькі спадзяваліся вярнуцца дахаты. Насамрэч нас павезлі на ў Вільню, а на Ўсход. У вініку я апынуўся ў лягеры ваеннопалонных у Шапятоўцы (Украіна). У гэтым лягеры я прабыў сем дзён. За гэты час толькі тройчы атрымаў ежу. Палонным не давалі нават посуду. На нейкай съметніцы я знайшоў бляшанку ад кансервы і зе яе сілкаваўся. Панаваў страшны голад.

Праз нейкі час Саветы распачалі нас «сартаваць». Прагучала каманда: «Офицеры и полицейские — выйти из строя. Будете направлены в лагеря с лучшими условиями». Мае сябры, зь якімі я ішоў ад самага Львову, Мікалай Багуцкі з-пад Ліды ды Міша Шалкоўскі з-пад Саколкі, прапаноўвалі падацца за афіцэраў і апынуцца ў «лучших условиях». Аднак я іх адгаварыў, бо даверу да Саветаў ужо ня меў. Як высьветлілася пасылья вайны, гэтая афіцэры скончылі свой шлях у Кацяні. Такім чынам, мы засталіся ў Шапятоўцы.

Абыходзіўся там з намі як ваеннопалоннымі. Насамрэч, якія ж мы быўлі ваеннопалонныя, калі не зрабілі аніводнага стрэлу ў бок Чырво-

ной Армii? З гэтым азначэннем я дасюль не могу пагадзіцца. 8 кастрычніка 1939 году я апынуўся ў Крыварожскім лягеры ваеннопалонных. Там нас накіравалі на капальні. Я працаўаў у рудніку імя Леніна, у капальні імя Арджанікідзэ. 10 чэрвеня 1940 году нас перавялі ў працоўны лягерь систэмы «Севжелдорлаг» каля гораду Котлас на тэрыторыі Комі АССР. Нас выкарыстоўвалі як сапраўдных рабоў на лесапашвале. У бараках жылі ў страшных умовах. Спали на нарах, але бяз дошчак, на калках. У саракаградусны мароз не было анікага ацяпляльнага абсталявання. У холадзе практична немагчыма было заснуць. Па першым часе, пакуль самі не пабудавалі зімовы барак, змайстраўвалі з бляшанага цэбру самаробную печ. Як жартавала тамтэйшае насељніцтва, «зіма ў нас 10 месяцаў на год». Сапраўды, гэта было так. Сынег сыходзі толькі ў чэрвені, а ўжо ў жніўні пачыналіся маразы. У бараках быў гэткі жахлівы ўмовы, што нават на працы было лягчэй. Прыканцы працоўнага дня вітраўліся ў свае баракі, як у нешта страшнае. Кармілі нас слаба. Сынданьне перад працай складалася толькі з супу, у якім не было ані бульбы, ані гародніны. Плавала толькі нейкая сечка. На дзень на чалавека даводзілася 300 грамаў няякаснага хлеба, аднак на несмач ягоную мы не зважалі ад голаду. Працаўцаў прымушалі шмат і цяжка. Так, працевалі штодзённа па 12 гадзінай без перапынку і выходных. Дзённай нормай выкананыя лічылася нарыхтоўка 12 кубамэтраў лесу на дзве асобы. Калі выканану менш, то заўлічвалі да «штрафніку», г. зн. давалі яшчэ меней есці. Мы сілкаваліся з трох катлоў. Першы — для штрафніку, другі — для тых, хто адчуваў сябе найгорш (г. зв. «дахадзягі»), трэці — для ўсіх астатніх. Некаторыя рупіліся выканаць норму, каб не патрапіць у няласку да лягера адміністрацыі. Аднак, найчасцей здаралася, што працевалі з усяго поту, губілі сваё здароўе, выконвалі 10—11 кубамэтраў і траплялі ў «штрафнікі». Я паразмаўляў сябе сябрамі — Багуцкім і Шалкоўскім. Мы вырашылі, што калі будзем намагацца выконваць норму ў 12 кубамэтраў, то доўга ня вытрываем. Паколькі падзяка ўсё адно адна, то лепей выконваць 1—2 кубамэтры, але даўжэй пратрымацца. Гэтак мы і рабілі. Павалім хвайну, распалім вогнішча і сядзім. Вартавыя наракаюць, чаму не працуем, на што мы адказвалі: «Зараз толькі пагрэмім і будзем зноўку працаўцаў». Ішлі на розныя хітрыкі. Аднойчы ў наш лягерь прыехаў нейкі начальнік Кабанаў і ў выступе перад намі сказаў наступнае: «Калі вы на будзеце добра працаўцаў ды выконваць патрабная нормы, то мы вас будзем трактаваць як фашыстаў. А з фашыстамі ў нас кароткая размова...». Гэтак ён нас тады напалохаў. Толькі не запытаўся ён, як нас кормяць, каб мы выконвалі гэтыя нормы.

Усе палонныя паводзіліся міжсобу ў лягеры вельмі па-сяброўску, нягледзячы на тое, што сярод нас было шмат палякаў, беларусаў, украінцаў, жыдоў. Усе трymаліся разам. Памятаю, як палякі й беларусы дзяліліся апошнім, дапамагалі адзін аднаму, нягледзячы на тое, што кожны быў галодны і стомлены.

У лягеры не захоўваліся анікія санітарныя ўмовы. Вошай жменямі можна было браць. У гэткіх невыносных варунках за 13 месяцаў

знаходжання ў Котласе мы шмат каго не далічыліся, бо людзі паміралі. Ня ведаю, ці застаўся б хто-небудзь у жывых, калі б не пачалася вайна паміж Нямеччынай і Савецкім Саюзам. Спачатку пра вайну мы анічога ня ведалі, бо ў лягеры не было ані радыё, ані газетаў. Пра тое, што Гітлер зьдзесніў напад на СССР, мы даведаліся ад нейкіх палітычнаволеных-расейцаў. Адкуль яны даведаліся, мне невядома. Па бараках пачалі распаўсюджвацца пагалоскі, што ўсё ідзе да лепшага, паколькі Гітлер хутка пераможа Сталіна, і мы дачакаемся вызваленьня. Як гэта ні дзіўна, але тады мы з пачаткам вайны звязвалі толькі лепшыя надзеі. Як аказалася — не памыляліся. У хуткім часе Сікорскі заключыў дамову са Сталінам, згодна зь якой нас пачалі вызвалаць і арганізоўваць Польскую армію генэрала Андэрса.

Аднойчы ў жніўні 41-га склалася вельмі дзіўная сітуацыя. Мінула паўднія, а нас не выганялі на працу. Нарэшце прыйшлі вартавыя і пагрузілі нас у вагоны. Перад гэтым у нас адабралі ватоўкі. Было холадна, і я папрасіў, каб мне пакінулі ватоўку, але просьбу пакінулі без увагі. Відаць палічылі, што сваёй працай я не зарабіў нават на рваную ватоўку. Павезлы ў лягер у горадзе Вязнякі (Уладзімераўская вобласць), дзе пашыхтавалі й загадалі распрануцца. Нашае адзеніне пільна абшуквалі супраценікі НКУС. Пасыль гэтага ператрусу мы зноўку апрануліся. Некаторыя палікі звярталіся да НКУСаўцаў і жартавалі: «Што вы там шукаеце ў нашых лахманах? Мо вошы? Там іх колькі вы жадаецце, хапае». Потым нас пагналі некуды пешшу. Па дарозе мяне смажыла. Калі мы міналі нейкі стаў, дарваўшыся да вады, я піў, колькі мог. У выніку схапіў страйнік і стала блага. Праз нейкі час адабрала памяць, стала млюсна. Адчуваючы, што доўга не працягну, я папрасіў сяброў, каб яны мяне кінулі. Багуцкі й Шалкоўскі зацягнулі мяне пад дрэва і паклалі там. Я ўжо ня бачыў сьвету, але чуў, як падышлі два вартавыя і рабіліся, што са мною рабіць. Адзін сказаў: «Яму ўжо нічым не дапаможаш». Яны пайшлі далей. Аднак, гэtkіх, як я, было шмат, таму потым ездзілі фурманкі і зьбіралі нас. У выніку я апынуўся ў нейкім лягеры, куды быў зьевезены ўсе польскія ваеннапалонныя. Там я неяк агойтаўся.

Перад намі зявіліся два генэралы – польскі й савецкі. Я памятаю, што польскім генэралам быў Міхал Барута-Сіляховіч – камандзэр 5-й дывізіі. Што датычыцца савецкага генэрала, то ягонага прозвішча я не запомніў. Савецкі генэрал прамовіў да нас і сказаў, што раней мы былі ваеннапалоннымі, а зарам ёсьць хаўрусьнікамі ў будзем закліканыя ў Польскую армію пад камандаваньнем генэрала Андэрса, якая побач з Чырвонай Арміяй будзе змагацца супроць Нямеччыны. Пры гэтым савецкі генэрал адзначыў, што мы маем права выбару: уступаць у Польскую альбо Чырвоную армію. Не памятаю, каб нехта выклікаўся ўступаць у Чырвоную, усе пайшлі ў Польскую. Пасыль ўсяго перажытага сумленне не дазваляла змагацца на баку Чырвонай Арміі. 25 жніўня 1941 году перад камісіяй, якая кваліфіковала мяне да ўступлення ў Польскую армію, я падаваўся беларусам. Ужо 15 верасня я

быў заічаны ў асабовы склад 5-га палка лёгкае артылерыі 5-й пяхотнай дывізіі, якая кватараўвалася ў мястэчку Тацішчава (Саратаўская вобласць). У войску далі нам па 500 рублёў. У лягеры ў Тацішчава таксама было цяжка. Даводзілася зімаваць у саракаградусны мароз у намётах, дзе месцілася 6 асобаў. Раніцай валасты прымярзалі да намёту. Падчас знаходжання ў Савецкім Саюзе мы выїжджалі на палявыя вучэнні, стралілі, практикаваліся.

Потым нас перавялі ў Сярэднюю Азію. Нашая частка кватараўвалася ў Джалал-Абадзе. Я быў сведкам, як у Кіргізіі ад голаду паміралі польскія ўцекачы, якія знаходзіліся пры войску. Сярод цывільных я сустрэў нават земляка зь вёскі Рудзяўшчына. Гэта быў беларус Мацікян. Гэты чалавек страшэнна галадаваў. Здаралася, я насіў яму свой паёк. Было жахліва назіраць — за гэта ён цалаваў мне рукі. Аднак, на жаль, потым ён памёр.

Улетку 42-га мы атрымалі загад здаць зброю. Усе ўжо ведалі, што рыхтуеца эвакуацыя ў Іран. Жаўнеры заапекаваліся дзецьмі, бацькі якіх сканалі ад голаду і хваробаў. Мы садзілі іх на параплаў «Жданаў». Жаўнеры сталі ў ланцужок на трапе і на руках перадавалі дзяцей. Кожнае дзіця мела на руцэ замацаваную дротам пасудзіну на ежу. Калі здараўлася так, што ненаўмысна місачка адрывалася і падала ў ваду, то дзеці ўздымалі страшныя гвалт: «З чаго я буду есці?!» З Ірану гэтых дзяцей павезлы ў Індію. Пасыль вайны, ужо ў Вялікай Брытаніі, я бацьку некаторых звіх. За гэты час яны атрымалі добрую адукацию, былі выкшталцаванымі ѹдзелчанымі з боку брытанскіх уладаў. Безумоўна, у Савецкім Саюзе іх чакаў бы голад. Наогул, кажучы пра эвакуацыю ў Іран, усе мы з вялікай радасцю пакідалі СССР. Жаўнеры выїжджалі з краіны, дзе зъведалі толькі прымус і крыйду, дзе ім пагражала галодная смерць.

З Ірану польскія фармаваныні былі пераведзеныя ў Ірак, адтуль — у Палестыну. Падчас знаходжання на тэрыторыі Палестыны я з імп'етам наведваў месцы, звязаныя з жыццём і дзейнасцю Ісуса Хрыста. Бавіў час у Ерусаліме, вулцы якога былі прыгожаныя кляштарамі й храмамі розных канфесій. Бачыў Галгофу, дзе ўкрыжавалі Хрыста, быў у месцах, дзе ён малиўся. На Блізкім Усходзе мы папраўлялі падарванае ў Рasei здароўе і праходзілі вайсковую падрыхтоўку па брытанскіх стандартах. Ангельцы нас пераабмундзіравалі й адкармілі. Яны ведалі, што добрыя жаўнер — гэта наеты жаўнер.

У 2-м Польскім корпусе было шмат і беларусаў, і ўкраінцаў, і жыдоў. Сустракаліся нават расейцы. Праўда, было іх небагата. Так, я ведаў Салаўёва, які паходзіў з Масквы. Незалежна ад нацыянальнасці альбо веравызнання паміж жаўнерамі не было анікіх непараузмененняў ці сваркаў. Большасць беларусаў былі праваслаўнымі. Я заўсёды ў асабістых дакументах падаваўся беларусам праваслаўнага веравызнання. У нейкім сэнсе нам было яшчэ лепей, чымся каталікам. Так, на рымска-каталіцкія сівяты (Каляды, Вялікдзень і інш.) каталікі атрымовувалі адпачынак. Паколькі яны складалі пераважную большасць,

то і мы, праваслаўныя, у гэтыя часы вызваліліся ад вайсковых заняткаў. На праваслаўныя ж сьвяты адпачывалі толькі жаўнеры, якія адносіліся да гэтага веравызнання, а каталікі працягвалі займацца паўсядзённай жаўнерскай працай. Дарэчы, большасць каталікоў-палякаў паходзіла з Заходніяй Беларусі й Заходніяй Украіны.

Як я ўжо казаў, адносіны паміж жаўнерамі былі сяброўскімі. Усе, хто праішоў праз пакуты ў Савецкім Саюзе, жылі ў згодзе. Я добра ведаў аднаго паляка палкоўніка Сэльбана. Падчас савецкага палону ён пераапрануўся ў шэрагоўца і схаваў той факт, што ён афіцэр. Гэта ўратавала яму жыццё. Калі яшчэ ў СССР нас заклікалі ў Польскую армію, прагучалі загад: «Афіцэры — крок наперад. За гэта вам нічога ня будзе». Тады выйшаў палкоўнік Сэльбан і яшчэ адзін нейкі падпаручнік. Мы былі надтa зьдзiўленыя, што побач нас увесь час знаходзіўся старэйши афіцэр. Але нават калі мы былі на тэрыторыі Іраку, палкоўнік пра нас не забыўся. Часта завітваў у казармы і доўга гутарыў з намі пра жыццё. Прыйгодаю выпадак, як да нас прыслалі маёра Былінскага. Ён на бýў у савецкім палоне, знаходзіўся ў Ангельшчыне. Падчас шыхтовае мушtry ён патрабаваў дакладна выканваць ягоныя загады. Палкоўнік Сэльбан неяк назіраў за нашым шкаленнем і паклікаў да сябе маёра Былінскага. У нашае прысутнасці ён сказаў апошняму: «Пане маёр, гэтыя людзі ѹ так змучаныя загадамі й муштраю. Калі ласка, не будзьце ѿ адносінах да іх такімі патрабавальными». Падчас знаходжання польскіх часткаў на тэрыторыі Палестыны адбывалася вялікая дээрэцыя вайсковоўцаў-жыдоў. Яны ўцякалі цэлымі кагаламі.

15 сакавіка 1944 году мы былі накіраваныя на італьянскі фронт. Я брай удзел у розных баталіях падчас вызвалення Італіі, у tym ліку ў баях за Анкону, Рымені, Баленію... Аднак найбольш запомнілася бітва за Монтэ-Касіна, дзе пралілося найбольш крыві наших жаўнераў. Немцы там пасыпелі збудаваць моцную ўмацаваную лінію. Гарыстая мясцовасць спрыяла ворагу ѿ наладжанні належнай абароны. Немцы добра ўмацаваліся на гарыстых схілах і ѿ цяснінах. А нашыя войскі наступалі з раўніны. Мы доўга рыхтаваліся да праламання гэтай лініі. Мы, артылерысты, рыхтавалі агнявыя пазыцыі. Уся падрыхтоўка адбывалася вылучна ўначы, паколькі немцы са сваіх умацаваньняў на зіралі за намі. Забаранялася нават поўзаць у съветлы час суткаў. Нашыя гарматы былі ўкананы ѿ зямлю, якія накроўваліся маскаванымі сеткамі. Наперадзе віднеліся ўзвышшы Відмо, Монтэ-Касіна, Монтэ-Кайра, П'едымантэ, дзе акапаліся немцы.

10 траўня перад намі выступіў амэрыканскі генэрал Эйзэнхаўэр, які ѿ сваёй прамове на польскай мове адзначыў: «Многія жаўнеры ня вернуцца з гэтага бою...» У адну толькі ноч нашая батарэя выпусыціла каля 800 снарадаў. Ад бесперапынных гарматных стрэлаў пашкодзіўся мне слых. Пасля таго, як скончыўся бой і лінія была праламаная, перад намі паўстала жахлівае відовішча. Мястэчка Касіна было цалкам зьнішчанае, нягледзячы на тое, што будынкі там былі каменныя. На схілах гарыстых узвышшаў, там, дзе перад бітвой былі непралазныя

імшарнікі й лясны масыў, засталося толькі абарэлае пнёве. Падчас баёў у Італіі палегла і шмат нашых землякоў. Зарац цяжка прыгадаць іхнія прозвішчы. Памятаю толькі беларуса Язэпа Ўласіка, які загінуў пад Баленіем. Ён паходзіў з вёскі Рум на Валожыншчыне. Паранены я ня быў. Але падчас баёў у Італіі захварэў і 12 студзеня 1945 году быў накіраваны ѿшпиталь. 9 сакавіка 1945 году мянэ прыдзялі да 17-га артылерыйскага палка 7-й пяхотнай дывізіі.

За ўдзел у баявых дзеяньнях у гады Другой сусветнай вайны я маю брытанскі ды польскі вайсковы ўзнагароды — Памятны крыж Монтэ-Касіна № 20933 (ганараваны 1 сакавіка 1945 году), Памятную адзнаку 2-га Польскага корпусу, Зорку Італіі, Зорку 1939—1945 (ганараваную 18 сакавіка 1946 году), Мэдалль вайны 1939—1945, Мэдалль за ўдзел у абаронче вайне 1939 году (ганараваны 11 траўня 1993 году).

У Італіі я пазнаёміўся з італьянскай дзяўчынай Марыяй. Справа дайшла да шлюбу. Неўзабаве яна атрымала бацькоўскую згоду, а я — згоду камандавання. Аднак праз раптоўны выезд польскіх фармаваньняў на Брытанскія выспы, а таксама праз бюрократычную валтузню ѿ амбасадах, нам так і не ўдалося пашлюбавацца.

Увесені 1946 году 2-гі Польскі корпус быў пераведзены ѿ Вялікую Брытанію, распачалося павольнае расфармаванье Польскага Войска. Брытанскія ўлады стварылі Польскі корпус падрыхтоўкі й разъмяшчэння, куды прапаноўвалася ўступаць польскім жаўнерам. У гэтым корпусе людзей рыхтавалі да канчатковай дэмабілізацыі. Аднак я вырашыў не ўступаць у гэты корпус. У сакавіку 1947 году далучыўся да г. зв. групы «супраціву». Гэтаук называлі польскіх жаўнераў, якія не жадалі як уступаць у Польскі корпус падрыхтоўкі й разъмяшчэння, так і дэмабілізоўвацца з Польскіх узброеных сілай, уважаючы, што належыць надалей працягваць змаганье за адраджэнне незалежнае польськае дзяржавы. Мы лічылі, што пралівалі сваю кроў і змагаліся не за камуністычную Польшчу, таму не моглі пагадзіцца з новымі ўладамі ѿ Варшаве. Брытанскія ўлады не віталі гэтакі памкненія жаўнераў, таму сканцэнтравалі іх у асобным лягеры Вітбуш, які знаходзіўся каля Гавэрфордвэста (Ангельшчына). 13 кастрычніка 1947 году мянэ таксама перавялі ѿ гэтых лягероў. Там было надтa шмат беларусаў, якія былі ѿ пэўнай разгубленасці ѿ ня ведалі, што ім рабіць далей. Тады мы адчувалі, што на маем ані сваёй дзяржавы, ані свайго ўраду. Я мяркую, што калі б у Польшчы не ўсталяваўся камуністычны лад, то не было б і гэтае групы «супраціву».

Мінай час, і мы ня ведалі, што будзе далей. Аднойчы ѿ лягеры зьявіўся польскі афіцэр, які сказаў нам, што з момантu заканчэння вайны мінула ўжо трох гады, і мы мусім нешта думаць адносна сваёй будучыні. Афіцэр паведаміў, што мы маем два выйсьці — альбо прасіць брытанскіе грамадзянства (у гэтым выпадку праца ѿ Вялікай Брытаніі нам гарантавалася), альбо запісвацца на вяртанье ѿ Польшчу. 24 сакавіка 1948 году я падаўся ѿ брытанскіх войскаў. Вялікая Брытанія прыйшлася мне вельмі даспадобы — ветлівая людзі, высокая культура, даб-

рабыт. Разам з тым, не пасаваў мне іхні клімат. Апрача таго, сум па Бацькаўшчыне не даваў мне спакою. У рэшце рэшт я адважыўся запісацца на выезд у Польшчу. У выніку дэмабілізацыі з войска я атрымаў два камплекты вайсковага адзеніння, цывільны касцюм і капялюш, а таксама паўгадавы заробак. Гэта была ўмова дэмабілізацыі з брытанскага войска. 4 красавіка 1948 году мяне адаспалі ў ангельскі рэпатрыяцыйны лягер. Праз польскі кансулят у Глазаге мне ўдалося трапіць у сэпсы асабаў, якія ў якасці рэпатрыянтаў накіроўваліся ў Польшчу.

На параплаве я прыбыў у Гданьск. Адразу ў порце нас сустракалі польскія жаўнеры ў «рагатыўках». Спачатку я цешыўся, што вяртаюся не ў камуністычную краіну. Аднак потым паразмаўляў з тамтэйшымі палякамі і даведаўся, што ў рэчаіснасці справа выглядае іначай. Некаторыя палякі называлі Польшчу савецкай рэспублікай, распавядалі, што ўсе адказныя пасады займаюць людзі з СССР, а палякі знаходзіцца на найіжэйшым узроўні. Я сам пераканаўся ў гэтым, калі пачуў, як жаўнеры ў польскіх мундзірах паміж сабою размаўлялі па-расейску. Паразважаўшы, я вырашыў, што паколькі ў Польшчы, як і ў Савецкім Саюзе, пры ўладзе камуністы, то няма розніцы, дзе жыць. У гэткіх абставінах найлепей будзе ехаць да сваіх родных у Беларусь. Гэтак я і зрабіў.

Вярнуўшыся на Бацькаўшчыну, ажаніўся, пабудаваў хату. Аднак цешыца давялося нядоўга, зь першых дзён на радзіме я адчуваў, што мной цікавіцца. У навакольных вёсках жыло некалькі былых «андэрсаўцаў». Мяscовыя ўлады мелі загад сачыць за намі. Здараліся выпадкі, калі тых, хто нас хваліў альбо спачувалі нам, каралі за гэта. Былы «андэрсавец» Язэп Жамойдзін меў выпадак, калі старшыня мясцовага сельсавету запатрабаваў ад яго аддаць фрэнч, атрыманы падчас дэмабілізацыі. Аднак Жамойдзін адмовіўся і сказаў: «Едзь у Ангельшчыну і зарабі сабе сам». У выніку справа скончылася арыштам і зняволеннем былога жаўнера, яго звінавацілі ў «антысавецкай дзейнасці».

У ноч з 31 сакавіка на 1 красавіка 1951 году савецкія ўлады па тэрыторіі ўсёй Беларусі, Украіны і Летувы правялі арышты былых жаўнераў генэрала Андэрса. Памятаю, павячэрашы, мы леглі спаць. Раніцам нешта грукнула. Дзявярэй мне не давялося адчыніць, бо іх папросту выламалі. У хату зайшлі два лейтэнанты, два жаўнеры, узброныя аўтаматамі, ды двое ў цывільным, якія потым апісвалі нашую маёmasьць. Яны загадалі звібрацца. Вялі мяне пад аўтаматамі, як нейкага злачынцу. Калі я апранаўся, то адзін лейтэнант заўважыў маю вайсковую кашуллю і запытаў, адкуль яна ў мяне. Я сказаў, што, калі ён унаучы завітаў у маю хату, то павінен ня горш за мяне ведаць, адкуль. Перад тым, як мяне забралі, я пасыпей схаваць пад страху пасъведчаныні да вайсковых узнагародаў. Праз некалькі гадоў пасля майго арышту, калі хату разьбіralі віскоўцы, знайшлі гэтыя паперы й з часам вярнулі мне. Што датычыцца саміх вайсковых узнагародаў, то яны былі адабраныя супрацоўнікамі МДБ. На чыгуначнай станцыі, куды нас адвезлы, было ўжо шмат «андэрсаўцаў» і іхніх сем'яў. Нас па-

грузілі ў вагоны ў павезылі на Ўсход, у Іркуцкую вобласць. Разам са мною дэпартавалі жонку і пяцімесячнага сына. Там разъмяркоўвалі – каго куды. Частка была разъмешчаная ў паселішчы Чарамхова, іншых павезылі ў тайгу.

Мне пашэнціла, паколькі маю сям'ю пасялілі ў пасёлку Сібірскі, дзе я ўладкаваўся на будаўніцтве. Адразу быў звычайнym рабочым, потым стаў інструктарам і, нарэшце, прарабам. Рэч у тым, што бракавала тады добрых інжынэраў. На будаўніцтве я атрымаў выдатную характарыстыку. У 1958 годзе мы атрымалі магчымасць вярнуцца на Бацькаўшчыну. На наступны год мая сям'я прыехала ў Беларусь. Прайду, некаторыя «андэрсаўцы», якія знаходзіліся на спэцпасяленіях у Іркуцкай вобласці, запісваліся палякамі ў якасці рэпатрыянтаў выяжджалі ў Польшчу. Я таксама мог падацца палякам, але вырашыў лепей ехаць на радзіму.

Жаўнеры генэрала Андэрса побач зь іншымі пралівалі сваю крою і змагаліся супроты адзінага ворагу – Нямеччыны. Вельмі крыўдна, што мы доўгія гады былі забытымі і непатрэбнымі, былі пазбаўленыя ўсялякіх палёгкаў і пэнсіі. У вайсковым білеце, які я атрымаў у Іркуцкай вобласці толькі 30 студзеня 1958 году, у рубрыцы «Звесткі аб удзеле ў Вялікай Айчыннай вайне і іншых войнах» занатавана: «Ня ўдзельнічаў».

*Бярэзінскае, 12 кастрычніка 2004 г.  
Запісаў і апрацаўваў Юры Грыбоўскі*